

आप्त सचिव
मंत्री
ग्रामीण विकास विभाग,
बिहार, पटना



Private Secretary
Minister,
Rural Development Department
Bihar, Patna

प्रकाशनार्थ

पटना, 31 अक्टूबर ।

राज्य सरकार द्वारा उच्च शिक्षा के विकास हेतु विभिन्न अंगीभूत महाविद्यालयों के स्तरोन्नयन के लिये कुल 47 करोड़ 54 लाख 83 हजार 452 रुपये स्वीकृत किये हैं जिसमें झंझारपुर (मधुबनी) स्थित ललित नारायण जनता महाविद्यालय की आधारभूत संरचनाओं के विकास के लिए 96 लाख रुपये की स्वीकृति दी गई है । राज्य मंत्रिपरिषद की आज (गुरुवार को) सम्पन्न बैठक में इस प्रस्ताव को अनुमोदित किया गया है ।

झंझारपुर के विधायक एवं प्रदेश के ग्रामीण विकास मंत्री श्री नीतीश मिश्रा ने अपने पत्रांक-02 दिनांक- 02 जनवरी, 2013, 11 जुलाई, 2013 एवं स्मार पत्र संख्या- 994 दिनांक- 24 सितम्बर, 2013 द्वारा राज्य के शिक्षा मंत्री श्री पी0के0 शाही का इस ओर ध्यानाकृष्ट किया था । अपने पत्रों में उन्होंने लिखा था कि, ललित नारायण मिश्र जनता महाविद्यालय, झंझारपुर उनके निर्वाचन क्षेत्र का इकलौता अंगीभूत महाविद्यालय है । NAAC द्वारा उक्त महाविद्यालय का निरीक्षण भी प्रस्तावित है, परंतु उसके आधारभूत संरचनाओं के विकास के लिए निधि का आवंटन नहीं होने से परेशानियों का सामना करना पड़ रहा है । महाविद्यालय प्रशासन द्वारा आधारभूत संरचना विकास हेतु आवश्यक प्राक्कलन आदि तैयार कर विश्व विद्यालय के माध्यम से विभाग में काफी पूर्व उपलब्ध करा दिए जाने की चर्चा भी पत्र एवं स्मार पत्रों में की गई थी । शैक्षणिक संस्थानों के विकास एवं स्तरोन्नयन को छात्रों एवं भावी पीढ़ियों के लिए अत्यावश्यक मानते हुए ग्रामीण विकास मंत्री द्वारा शीघ्र राशि आवंटित करने का सुझाव लगातार दिया जा रहा था ।

श्री मिश्रा से प्राप्त जानकारी के अनुसार, राज्य मंत्रिपरिषद की आज (गुरुवार) को सम्पन्न बैठक में ललित नारायण जनता महाविद्यालय, झंझारपुर में आधारभूत संरचनाओं के निर्माण, उन्नयन एवं जीर्णोद्धार हेतु मदवार राशि की स्वीकृति दी गई है । उन्होंने बताया कि महाविद्यालय के विकास हेतु निम्न मदों में कुल 96 लाख रूपयों की स्वीकृति दी गयी है ।

- 1.) विज्ञान प्रयोगशाला के जीर्णोद्धार हेतु-24 लाख रुपये
- 2.) पुस्तकालय-वाचनालय कक्ष की फर्निशिंग तथा पुस्तक स्टोरेज के प्रावधान हेतु 24 लाख रुपये,
- 3.) साईकिल शेड के निर्माण हेतु 24 लाख रुपये
- 4.) चारदीवारी निर्माण हेतु 24 लाख रूपयों के आवंटन की स्वीकृति दी गई है ।

श्री मिश्रा ने शिक्षा के क्षेत्र में उल्लेखनीय प्रगति के लिए माननीय मुख्यमंत्री श्री नीतीश कुमार के प्रति आभार व्यक्त करते हुए माननीय शिक्षा मंत्री श्री पी0के0 शाही को धन्यवाद दिया है ।